

गाउँफर्क राष्ट्रिय अभियान केन्द्रीय समितिको सूचना

गाउँफर्क राष्ट्रिय अभियान अञ्चल समितिका सदस्यहरूको आचार संहिता, २०३३

गाउँफर्क राष्ट्रिय अभियान केन्द्रीय समिति नियमावली, २०३२ को नियम १३ ले दिएको अधिकार प्रयोग गरी गाउँफर्क राष्ट्रिय अभियान केन्द्रीय समितिले गाउँफर्क राष्ट्रिय अभियान अञ्चल समितिका सदस्यहरूको लागि देहायबमोजिमको आचार संहिता प्रकाशित गरेको छ :-

१. संक्षिप्त नाम र प्रारम्भ:- (१) यस संहिताको नाम “गाउँफर्क राष्ट्रिय अभियान अञ्चल समितिका सदस्यहरूको आचार संहिता, २०३३” रहेको छ ।

(२) यो संहिता तुरुन्त प्रारम्भ हुनेछ ।

२. परिभाषा:- यस संहितामा “सदस्य” भन्नाले गाउँफर्क राष्ट्रिय अभियान अञ्चल समितिको सदस्यलाई सम्झनुपर्छ र यो शब्दले गाउँफर्क राष्ट्रिय अभियान अञ्चल समितिको अध्यक्षलाई समेत जनाउँछ ।

३. संहिताको पालन:- (१) प्रत्येक सदस्यले यो संहितामा लेखिएका कुराहरूको पालन गर्नु पर्नेछ ।

(२) कुनै सदस्यले यो संहितामा लेखिएको कुनै कुराको प्रतिकूल आचरण गरेमा निजले आफ्नो पद अनुसारको आचरण नगरेको मानिनेछ ।

४. उच्च आदर्श कायम राख्नु पर्ने:- सदस्यले सच्चाई र ईमानदारीको उच्च आदर्शलाई अंगाली आफ्नो ओहदाको मर्यादा सुहाउँदो आचरण गर्नुपर्दछ ।

५. गुटबन्दी, पक्षपात, लालच वा द्वेष गर्न नहुने:- सदस्यले आफ्नो कर्तव्य पालनको सिलसिलामा कुनै काम गर्दा गुटबन्दी, पक्षपात, मोलाहिजा, लोभ, लालच वा द्वेष गर्नु हुँदैन ।

६. निर्भिक रही काम गर्नु पर्ने:- सदस्यले आफ्नो जिम्मेवारी पालना गर्दा आफ्नो ज्ञान र बिबेक लगाई कसैको डर र त्रासमा नपरी निर्भिक रही काम गर्नुपर्छ ।

७. राष्ट्रिय स्वतन्त्रता, सार्वभौमसत्ता आदिको प्रतिकूल काम गर्न नहुने:- सदस्यले राष्ट्रिय स्वतन्त्रता, एकता, सार्वभौमसत्ता तथा अधिराज्यको अखण्डताप्रति आँच आउने कुनै किसिमको काम गर्नु हुँदैन र मुलुकलाई खण्डित गर्ने उद्देश्यले जनताको बीच फूट पैदा गर्ने कुनै पनि व्यक्तिको कोशिशलाई तत्परतासाथ बिरोध गर्नुपर्छ ।

८. राजसंस्थाप्रति अनास्था पैदा गर्न नहुने:- सदस्यले राजसंस्थाप्रति अनास्था पैदा हुने कुनै काम गर्न हुँदैन र राजभक्ति, देशभक्ति तथा राष्ट्रिय भावनामा आँच आउने काममा जनतालाई प्रोत्साहन गर्न समेत हुँदैन ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

६. निर्दलीयतालाई विकसित र सुदृढ पार्नु पर्ने:- सदस्यले दलविहीन प्रजातान्त्रिक पञ्चायती व्यवस्थाको बोध जनतालाई गराई निर्दलीय भावनालाई विकसित र सुदृढ पार्नुपर्छ र निर्दलीयताको विरुद्ध कुनै काम गर्नुहुँदैन ।
१०. पञ्चायत प्रणालीको सिद्धान्तको विपरीत काम गर्न नहुने:- सदस्यले पञ्चायत प्रणालीको सिद्धान्तको विपरीत हुने कुनै किसिमको काम गर्नुहुँदैन र सो प्रणालीप्रति कुनै किसिमको भ्रम फैलाउन हुँदैन ।
११. राष्ट्रको स्वार्थलाई सर्वोपरि राख्नु पर्ने:- सदस्यले जाति, धर्म, वर्ण, समुदाय वा क्षेत्रको संकुचित स्वार्थलाई त्यागी राष्ट्रको स्वार्थलाई सर्वोपरि राख्नुपर्दछ ।
१२. आर्थिक वा कुनै सहायता प्राप्त गर्न नहुने:- सदस्यले कुनै कुराको समर्थन वा विरोध गर्छु भनी वा त्यस्तो समर्थन वा विरोध गरे बापत आर्थिक वा अन्य कुनै प्रकारको लाभ वा सहायता कसैसंग माग गर्नु हुँदैन र त्यस्तो लाभ वा सहायता प्राप्त गर्न समेत हुँदैन ।
१३. व्यक्तिगत स्वार्थको निमित्त वादविवाद उठाउन नहुने:- सदस्यले सार्वजनिक हितसित सम्बद्ध नभएको विषयलाई आफ्नो व्यक्तिगत वा संकुचित स्वार्थ पूर्तिका निमित्त सार्वजनिक विषयको रूपमा खडा गरी अनावश्यक वादविवाद उठाउन हुँदैन ।
१४. अनुचित प्रभाव पार्न नहुने:- सदस्यले न्याय-प्रशासनमा कुनै तवरले अनुचित प्रभाव पार्न वा आफ्नो संकुचित स्वार्थ पूरा गर्ने उद्देश्यले श्री ५ को सरकारको दैनिक प्रशासनमा खलल गर्नुहुँदैन ।
१५. विदेशी प्रभावबाट मुक्त रहनु पर्ने:- सदस्यले आफ्नो काम-कर्तव्यको पालना गर्दा विदेशी प्रभावबाट प्रेरित हुनुहुँदैन ।
१६. सार्वजनिक रकम हिनामिना गर्न नहुने:- सदस्यले आफैले कुनै अवस्थामा पनि विकासका लागि श्री ५ को सरकारका तर्फबाट दिइएको रकम, चन्दा संकलनबाट जम्मा गरिएको रकम वा आफ्नो जिम्मामा रहेको अन्य सार्वजनिक रकम हिनामिना गर्न वा निजी कामको लागि उपयोग गर्नुहुँदैन ।
१७. नियुक्ति, बर्खासी आदिको लागि भनसुन गर्न नहुने:- सदस्यले कुनै व्यक्तिलाई सरकारी वा सार्वजनिक सेवामा नियुक्ति, सरुवा, बढुवा वा बर्खास्तिकारे भनसुन गर्नुहुँदैन ।
१८. सार्वजनिक सम्पत्तिको दुरुपयोग गर्न नहुने:- सदस्यले सार्वजनिक सम्पत्तिको नोक्सानी वा दुरुपयोग गर्नुहुँदैन ।
१९. अनुचित लाभ उठाउन नहुने:- सदस्यले आफ्नो पदको प्रभाव देखाई अनुचित लाभ उठाउने काम गर्नुहुँदैन ।

८७५
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

२०. पञ्चायती व्यवस्थाको प्रतिकूल भएमा विरोध गर्नुपर्ने:- सदस्यले आफू उपस्थित भएको ठाउँमा पञ्चायती व्यवस्थाको प्रतिकूल हुने काम कुरा भएमा त्यसको तुरुन्त विरोध वा बहिष्कार गर्नुपर्छ ।
२१. गुटबन्दी गर्न नहुने:- सदस्यले पञ्चकार्यकर्ताहरूको बीच कुनै किसिमको गुटबन्दी गर्न हुँदैन ।
२२. पञ्चायत र वर्गीय संगठनहरूको बीच सामञ्जस्यको प्रतिकूल काम गर्न नहुने:- सदस्यले पञ्चायत तथा वर्गीय संगठनहरूका बीच सामञ्जस्यको विपरीत हुने कुनै काम कुरो गर्न हुँदैन ।
२३. पञ्चकार्यकर्ताहरूप्रति सहयोगी हुनुपर्ने:- सदस्यले प्रत्येक तहका पञ्चकार्यकर्ताहरूप्रति सहयोगीको रूपमा व्यवहार गर्नु पर्नेछ र प्रत्येक तहका पञ्चकार्यकर्ताहरूलाई एकअर्काको सहयोगीको रूपमा रहन र सो अनुसारको आचरण गर्न प्रेरित गर्नुपर्छ ।
२४. गाउँफर्क राष्ट्रिय अभियानप्रति मर्यादा:- (१) सदस्यले गाउँफर्क राष्ट्रिय अभियानप्रति पूर्ण आस्था राख्नुपर्छ र गाउँफर्क राष्ट्रिय अभियान केन्द्रीय समितिको निर्देशनहरू पालन गर्नुपर्छ ।
- (२) सदस्यले गाउँफर्क राष्ट्रिय अभियानको कार्यक्रम अन्तर्गत अनिवार्यरूपले गर्नु पर्ने भनी तोकेको काम गर्नु पर्नेछ ।
- (३) सदस्यले गाउँफर्क राष्ट्रिय अभियानको आवश्यकता र महत्व सर्वसाधारण जनतालाई बोध गराई तदनु रूप आचरण गर्न प्रोत्साहन दिनुपर्छ ।
२५. संहितामा निषेध गरिएको काम अरूबाट गराउन नहुने:- यस संहितामा सदस्यले गर्न नहुने भनी निषेध गरिएको कुनै काम कुरा गर्न उद्योग गर्न, अरूबाट गराउन वा सो गर्न अरूलाई दुरुत्साहन दिन समेत हुँदैन ।

आज्ञाले-

डा. मोहम्मद मोहसिन

सदस्य-सचिव

गाउँफर्क राष्ट्रिय अभियान केन्द्रीय समिति

८६६

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

गाउँफर्क राष्ट्रिय अभियान केन्द्रीय समितिको सूचना

गाउँफर्क राष्ट्रिय अभियान जिल्ला समितिका सदस्यहरूको आचार संहिता, २०३३

गाउँफर्क राष्ट्रिय अभियान केन्द्रीय समिति नियमावली, २०३२ को नियम १३ ले दिएको अधिकार प्रयोग गरी गाउँफर्क राष्ट्रिय अभियान केन्द्रीय समितिले गाउँफर्क राष्ट्रिय अभियान जिल्ला समितिका सदस्यहरूको लागि देहायबमोजिमको आचार संहिता प्रकाशित गरेको छ—

१. संक्षिप्त नाम र प्रारम्भ:- (१) यस संहिताको नाम “गाउँफर्क राष्ट्रिय अभियान जिल्ला समितिका सदस्यहरूको आचार संहिता, २०३३” रहेको छ ।
(२) यो संहिता तुरुन्त प्रारम्भ हुनेछ ।
२. परिभाषा:- यस संहितामा “सदस्य” भन्नाले गाउँफर्क राष्ट्रिय अभियान जिल्ला समितिको सदस्यलाई सम्झनुपर्छ ।
३. संहिताको पालन:- (१) प्रत्येक सदस्यले यो संहितामा लेखिएका कुराहरूको पालन गर्नु पर्नेछ ।
(२) कुनै सदस्यले यो संहितामा लेखिएको कुनै कुराको प्रतिकूल आचरण गरेमा निजले आफ्नो पद अनुसारको आचरण नगरेको मानिनेछ ।
४. उच्च आदर्श कायम राख्नुपर्ने:- सदस्यले सच्चाई र ईमान्दारीको उच्च आदर्शलाई अंगाली आफ्नो ओहदाको मर्यादा सुहाउँदो आचरण गर्नुपर्दछ ।
५. गुटबन्दी, पक्षपात, लालच वा द्वेष गर्न नहुने:- सदस्यले आफ्नो कर्तव्य पालनको सिलसिलामा कुनै काम गर्दा गुटबन्दी, मोलाहिजा, पक्षपात, लोभ, लालच वा द्वेष गर्न हुँदैन ।
६. निर्भिक रही काम गर्नु पर्ने:- सदस्यले आफ्नो जिम्मेवारी पालन गर्दा आफ्नो ज्ञान र विवेक लगाई कसैको डर र त्रासमा नपरी निर्भिक रही काम गर्नुपर्छ ।
७. राष्ट्रिय स्वतन्त्रता, सार्वभौमसत्ता आदिको प्रतिकूल काम गर्न नहुने:- सदस्यले राष्ट्रिय स्वतन्त्रता, एकता, सार्वभौमसत्ता तथा अधिराज्यको अखण्डताप्रति आँच आउने कुनै किसिमको काम गर्नु हुँदैन र मुलुकलाई खण्डित गर्ने उद्देश्यले जनताको बीच फूट पैदा गर्ने कुनै पनि व्यक्तिको कोशिशलाई तत्परतासाथ विरोध गर्नुपर्छ ।
८. राजसंस्थाप्रति अनास्था पैदा गर्न नहुने:- सदस्यले राजसंस्थाप्रति अनास्था पैदा हुने कुनै काम कुरा गर्न हुँदैन र राजभक्ति, देशभक्ति तथा राष्ट्रिय भावनामा आँच आउने काममा जनतालाई प्रोत्साहन गर्न हुँदैन ।

आधिकारिकता मुद्रण विभागबाट प्रमाणित गरिएको छ, मात्र लागु हुनेछ।

६. निर्दलीयतालाई विकसित र सुदृढ पार्नु पर्ने:- सदस्यले दलविहीन प्रजातान्त्रिक पञ्चायती व्यवस्थाको बोध जनतालाई गराई निर्दलीय भावनालाई विकसित र सुदृढ पार्नुपर्छ र निर्दलीयताको विरुद्ध कुनै काम गर्न हुँदैन ।
१०. पञ्चायत प्रणालीको सिद्धान्तको विपरीत काम गर्न नहुने:- सदस्यले पञ्चायत प्रणालीको सिद्धान्तको विपरीत हुने कुनै किसिमको काम गर्न हुँदैन र सो प्रणालीप्रति कुनै किसिमको भ्रम फैलाउन समेत हुँदैन ।
११. राष्ट्रको स्वार्थलाई सर्वोपरि राख्नु पर्ने:- सदस्यले जाति, धर्म, वर्ण, समूदाय वा क्षेत्रको संकुचित स्वार्थलाई त्यागी राष्ट्रको स्वार्थलाई सर्वोपरि राख्नुपर्छ ।
१२. आर्थिक वा कुनै सहायता प्राप्त गर्न नहुने:- सदस्यले कुनै कुराको समर्थन वा विरोध गर्छु भनी वा त्यस्तो समर्थन वा विरोध गरे बापत आर्थिक वा अन्य कुनै प्रकारको लाभ वा सहायता कसैसँग माग गर्न हुँदैन र त्यस्तो लाभ वा सहायता प्राप्त गर्न समेत हुँदैन ।
१३. व्यक्तिगत स्वार्थको निमित्त वादविवाद उठाउन नहुने:- सदस्यले सार्वजनिक हितसित सम्बद्ध नभएको विषयलाई आफ्नो व्यक्तिगत वा संकुचित स्वार्थ पूर्तिका निमित्त सार्वजनिक विषयको रूपमा खडा गरी अनावश्यक वादविवाद उठाउन हुँदैन ।
१४. अनुचित प्रभाव पार्न नहुने:- सदस्यले न्याय-प्रशासनमा कुनै तवरले अनुचित प्रभाव पार्न वा आफ्नो संकुचित स्वार्थ पूरा गर्ने उद्देश्यले श्री ५ को सरकारको दैनिक प्रशासनमा खलल गर्न हुँदैन ।
१५. विदेशी प्रभावबाट मुक्त रहनु पर्ने:- सदस्यले आफ्नो काम-कर्तव्यको पालना गर्दा विदेशी प्रभावबाट प्रेरित हुनु हुँदैन ।
१६. सार्वजनिक रकम हिनामिना गर्न नहुने:- सदस्य आफैले कुनै अवस्थामा पनि विकासका लागि श्री ५ को सरकारका तर्फबाट लिइएको रकम, चन्दा संकलनबाट जम्मा गरिएको रकम वा आफ्नो जिम्मामा रहेको अन्य सार्वजनिक रकम हिनामिना गर्न वा निजी कामको लागि उपयोग गर्न हुँदैन ।
१७. नियुक्ति, बर्खासी आदिको लागि भनसुन गर्न नहुने:- सदस्यले कुनै व्यक्तिलाई सरकारी वा सार्वजनिक सेवामा नियुक्ति, सरुवा, बढुवा वा बर्खास्तबारे भनसुन गर्न हुँदैन ।
१८. सार्वजनिक सम्पत्तिको दुरुपयोग गर्न नहुने:- सदस्यले सार्वजनिक सम्पत्तिको नोक्सानी गर्न वा दुरुपयोग गर्ने हुँदैन ।
१९. अनुचित लाभ उठाउन नहुने:- सदस्यले आफ्नो पदको प्रभाव देखाई अनुचित लाभ उठाउने काम गर्न हुँदैन ।

५६९
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

२०. पञ्चायती व्यवस्थाको प्रतिकूल भएमा विरोध गर्नु पर्ने:- सदस्यले आफू उपस्थित भएको ठाउँमा पञ्चायती व्यवस्थाको प्रतिकूल हुने काम कुरा भएमा त्यसको तुरुन्त विरोध वा बहिष्कार गर्नुपर्छ ।
२१. गुटबन्दी गर्न नहुने:- सदस्यले पञ्चकार्यकर्ताहरूको बीच कुनै किसिमको गुटबन्दी गर्न हुँदैन ।
२२. पञ्चायत र वर्गीय संगठनहरूको बीच सामञ्जस्यको प्रतिकूल काम गर्न नहुने:- सदस्यले पञ्चायत तथा वर्गीय संगठनहरूका बीच सामञ्जस्यको विपरीत हुने कुनै काम कुरा गर्न वा गराउन हुँदैन ।
२३. पञ्चकार्यकर्ताहरूप्रति सहयोगी हुनुपर्ने:- सदस्यले प्रत्येक तहका पञ्चकार्यकर्ताहरूप्रति सहयोगीको रूपमा व्यवहार गर्नु पर्नेछ र प्रत्येक तहका पञ्चकार्यकर्ताहरूलाई एकअर्काको सहयोगीको रूपमा रहन र सो अनुसारको आचरण गर्न प्रेरित गर्नुपर्छ ।
२४. गाउँफर्क राष्ट्रिय अभियानप्रति मर्यादा:- (१) सदस्यले गाउँफर्क राष्ट्रिय अभियानप्रति पूर्ण आस्था राख्नुपर्छ र गाउँफर्क राष्ट्रिय अभियान केन्द्रीय समिति तथा अञ्चल समितिको निर्देशनलाई मान्नुपर्छ ।
- (२) सदस्यले गाउँफर्क राष्ट्रिय अभियानको कार्यक्रम अन्तर्गत अनिवार्यरूपले गर्नु पर्ने भनी तोकेको काम गर्नुपर्नेछ ।
- (३) सदस्यले गाउँफर्क राष्ट्रिय अभियानको आवश्यकता र महत्व सर्वसाधारण जनतालाई बोध गराई तदनु रूप आचरण गर्न प्रोत्साहन दिनुपर्छ ।
२५. संहितामा निषेध गरिएको काम अरूबाट गराउन नहुने:- यस संहितामा सदस्यले गर्न नहुने भनी निषेध गरिएको कुनै काम कुरा गर्न उद्योग गर्न, अरूबाट गराउन वा सो गर्न अरूलाई दुरुत्साहन दिन समेत हुँदैन ।

आज्ञाले-

डा. मोहम्मद मोहसिन

सदस्य-सचिव

गाउँफर्क राष्ट्रिय अभियान केन्द्रीय समिति

११०